



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 19 – IT-TNEJN, 23 TA' MEJJU 2016

Il-Kumitat iltaqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil-5:12pm.

Preżenti:	Maryanne Cuomo	<i>Chairperson</i>
	Maria Vella	<i>Viċi Chairperson</i>
	Evelyn Muscat	Membru
	Alfreda Abela	Membru
	Joe Bonello	Membru
	Paul Gatt	Segretarju Eżekuttiv

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Il-minuti tal-laqqgħa numru 18 kienu meqjusa moqrija.
- 1.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

2. KOMUNIKAZZJONI MIĊ-CHAIRPERSON

- 2.1. Is-Sinj. Cuomo infurmat li kienet waslet email b'talba biex isiru miżuri ta' kkalmar ta' traffiku fi Triq ix-Xambekk minhabba li jkun hemm ammont ta' tfal tad-dutrina. Il-Kumitat kien infurmat li jattendu mhux inqas minn 78 tifel u tifla d-dutrina. Kien hemm qbil li l-Kumitat japplika biex jagħmel hump quddiem il-garaxxijiet tal-Knisja.
- 2.2. Issemma li quddiem il-binja ġdida fi Triq id-Dwieli ma' Triq ix-Xambekk, l-iżviluppatur għadu ma beniex il-bankina.
- 2.3. Il-Kumitat kien infurmat li l-binja magħrufa tal-Oasis qed timtela bil-ħmieġ. F'dan il-ħin issemma li l-bankina fuq naħa waħda tat-triq hemm bżonn li tinbidel. Il-Kumitat qabel li jibda l-proċess biex tinbidel.
- 2.4. Tressaq ilment li Triq ir-Ridott hemm ammont ta' ħmieġ.

3. TIBDIL TAL-ISEM TA' TRIQ SAN FRANĠISK

- 3.1. Is-SE informa li l-Amministrazzjoni kienet diġà ressqet talba lill-Kumitat għat-Tismija tat-Toroq iżda għadhom bla risposta.

4. DAWL FI TRIQ ANTON MANWEL CARUANA

- 4.1. Il-Kumitat kien infurmat li biex isir dan id-dawl jeħtieġ li jithaffru trinek għaliex ma ngħatax permess biex il-wajers jgħaddu minn fuq. Għalhekk għad irridu nistennaw li jkollna d-dettalji tax-xogħol meħtieġ biex inkunu nistgħu nitolbu l-istimi meħtieġa.

5. TALBIET BIEX JITNEĦHEW L-ISKIPS

- 5.1. Il-Kumitat iddiskuta s-sitwazzjoni tal-iskips fejn kien hemm qbil fil-prinċipju li dawn għandhom jitneħħew kollha, inkluż dawk tas-separazzjoni tal-iskart.

- 5.2. Kien hemm qbil però li ssir konsultazzjoni mar-residenti permezz ta' ittra li tispjega l-ħsieb tal-Kumitat. Dan is-sugġett jitqajjem ukoll fil-laqgħa tal-Komunità ippjantata għas-7 ta' Lulju ħalli r-residenti jkollhom l-opportunità jesprimu l-ħsiebijiet tagħhom.
- 5.3. Deċiżjoni finali tittieħed wara l-konsultazzjoni.

6. IL-CAMPING SITE

- 6.1. Is-SE informa li wara l-laqgħa mas-Sur Antoine Vella mill-uffiċċju tal-Prim Ministru ma kien hemm l-ebda tweġiba minkejja li kien bagħat *reminder*. Il-Kumitat kien infurmat li s-Sinj. Evelyn Muscat se tagħmel il-kuntatti neċessarji bil-għan li jwieġbu kemm jista' jkun malajr.

7. HWEJJEĠ OĦRA

- 7.1. Is-Sinj. Cuomo infurmat li s-SE kiteb lill-Perit Rodney Micallef biex jistaqsi dwar żviluppi fir-rigward tal-parking area. Huwa informa li kien għadu bla risposta.
- 7.2. Is-Sinj. Cuomo infurmat li se jsiru attivitajiet sportivi fi Triq il-Kosta. Il-Kumitat kien infurmat li l-organizzaturi se jkunu mitluba jinfurmaw lir-residenti.
- 7.3. Is-Sinj. Muscat appellat għal soluzzjoni kontra l-ħmieġ tal-klieb. Issuġeriet tabelli li jinkludu l-multa. Kien hemm qbil ukoll li jsiru stencil biex inadddu fejn hemm il-bins.
- 7.4. Dwar iċ-ċint li kien meħtieġ jinbidel fi Triq Xatt il-Palm is-SE ta informazzjoni dwar il-komunikazzjoni li qed issir mal-Perit bil-ħsieb li naslu li jkollna stima u konferma jekk hux meħtieġ permess jew le.
- 7.5. Is-Sinj. Abela ilmentat minħabba l-pelican lights li għadhom ma ġewx installati fi Triq il-Kosta. Madanakollu kien spjegat li min-naħa tal-Kumitat ma jista' jsir xejn aktar ħlief pressjoni minħabba li dak huwa xogħol ta' TM.
- 7.6. Issemma li t-telephone booth fi Triq A M Caruana għadha ma tneħħietx. Issemma wkoll li fil-viċinanzi hemm il-ħajt li għandu bżonn manutenzjoni.
- 7.7. Is-Sur Bonello rrimarka fuq sewqan esaġerat mill-muturi fi Triq il-Kosta.
- 7.8. Il-Kumitat kien infurmat li l-attivitajiet sportivi għandhom jibdew mill-1 ta' Ġunju. Kull min jixtieq japplika għandu jikkuntattja lill-Kunsill u nitolbuhom jippreparaw ċekk bil-ħlas relattiv li huma €50 għal 20 sessjoni u €30 għal 10 sessjonijiet.
- 7.9. Il-Kumitat kien infurmat li se ssir il-ħarġa li jmiss għal Għawdex fit-23 ta' Ġunju.

8. DATA GĦAL-LAQGĦA LI JMISS

- 8.1. Kien hemm qbil unanimu li l-laqgħa li jmiss issir nhar It-Tnejn 27 ta' Ġunju, 2016 għal-5:00pm.
- 8.2. Il-laqgħa ntemmet fis-6:42pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv